

افکار و تاثرات

بھٹکل جامعہ اسلامیہ کا پچاس سالہ عالمی تعلیمی کنونشن: جامعہ اسلامیہ بھٹکل جنوب ہند کا نامور دینی و تعلیمی ادارہ ہے جس کے قیام پر الحمد للہ پچاس سال مکمل ہو رہے ہیں اس دوران جنوبی ہند بالخصوص مغربی ساحلی خطہ میں محض اللہ تعالیٰ کے فضل و کرم سے اس کے ذریعے دینی تعلیم کے فروغ کے سلسلہ میں غیر معمولی خدمات انجام پائی ہیں اب تک یہاں سے الحمد للہ پانچ سو سے زائد علماء فارغ ہو کر ملک و بیرون ملک مختلف دعوتی میدانوں میں مصروف عمل ہیں، مفکر اسلام حضرت مولانا سید ابوالحسن علی حسینی ندویؒ کو اس شہر بالخصوص اس جامعہ سے بڑی مناسبت تھی، چودہ ہار حضرت مولانا نے یہاں کا سفر کیا، اب اس جامعہ کے قیام پر نصف صدی کے مکمل ہونے پر سرپرست جامعہ حضرت مولانا سید محمد رابع صاحب حسینی ندوی مدظلہ کی سرپرستی میں ان شاء اللہ ۲۵ تا ۲۷ ربيع الثانی ۱۴۳۳ھ مطابق ۱۹-۲۰-۲۱ مارچ ۲۰۱۲ء (عید منگل بدھ) جامعہ میں عالمی و ملکی سطح کے مختلف دعوتی اور تعلیمی پروگرام منعقد ہونے جارہے ہیں جس کا مرکزی موضوع ہے ”انسانی دنیا پر امن کے قیام میں مدارس اسلامیہ کا کردار“ اس موقع پر عصری درسگاہوں میں زیر تعلیم مسلم طلباء کیلئے دینی تعلیم کی ضرورت واہمیت اور ذہنی نسل کو بنیادی اسلامی تعلیمات سے روشناس کرانے کے سلسلہ میں مدارس اسلامیہ کی ذمہ داری اور اس کے لئے ممکنہ لائحہ عمل برصغیر میں علماء شوافع کی علمی و فقہی خدمات اور فضلاء جامعہ کی تعلیمی و دعوتی خدمات و پیام انسانیت جیسے موضوعات پر مختلف سمنار ہوں گے جس میں امید ہے کہ انشاء اللہ ہندو بیرون ہند امریکہ، برطانیہ، مصر، شام، سعودی عرب، طیشیاء اور انڈونیشیا وغیرہ سے عالم اسلام کی منتخب دینی و علمی شخصیات کے علاوہ متعدد جامعات و مدارس اسلامیہ اور عصری درسگاہوں اور یونیورسٹیوں کے ذمہ داران شریک ہوں گے اس موقع پر ان شاء اللہ جامعہ کی علمی و دینی اور دعوتی خدمات پر جامعہ کے ترجمان ارمغان تجاز کے خصوصی نمبر کی اشاعت کے علاوہ فارغین جامعہ کی مختلف موضوعات پر عربی و اردو میں تقریباً ایک سو کتابوں کا اجراء، فارغین و مستفیدین جامعہ کی تفصیلات پر مشتمل ڈائریکٹری کی اشاعت بھی عمل میں آئے گی اسی کے ساتھ اسلام سائنس اور قرآن کے متعلق عالمی نمائش اور نوونائٹہ تہذیب و ثقافت کے علاوہ فارغین جامعہ کی علمی و تصنیفی خدمات سے متعلق نمائش کا بھی اہتمام کیا جائے گا، جلسہ کے اختتام پر ۲۳/۲۵ مارچ کو خواتین کا دو روزہ پروگرام بھی ہوگا اور ان دنوں جامعہ کا کیسپس صرف مستورات کے لئے خاص رہے گا۔ جو لوگ برصغیر کے شوافع علماء سے متعلق مقالہ لکھنے کے سلسلہ میں دلچسپی رکھتے ہوں وہ برائے کرم ذمہ داران اجلاس سے رابطہ قائم کریں ان کو آ مدور وقت اسے ہی تحریری نائٹز کا کرایہ بھی دیا جائے گا اس کے علاوہ اسلام قرآن اور سائنس سے متعلق نمائش میں جو ادارے یا اشخاص حصہ لیتا چاہتے ہوں وہ بھی براہ کرم رابطہ قائم فرمائیں ان کے لئے بھی مطلوبہ سہولیات اور اخراجات کا انتظام کیا جائے گا

فائزین و مستفیدین جامعہ سے گزارش ہے کہ وہ دنیا کے کسی گوشے میں ہوں ڈائریکٹری کیلئے اپنی ذاتی معلومات کے علاوہ اپنی علمی و دعوتی سرگرمیوں کی تفصیلات اور اپنی تصنیفات کے نمونے بھی دفتر جامعہ تک پہنچائیں اور اسی اعلان کو دعوت نامہ سمجھ کر قبل از وقت اپنی آمد کی تفصیلات سے دفتر اجلاس پچاس سالہ تعلیمی کنونشن جامعہ اسلامیہ بھٹکل کرنا تک۔ ای میل nadviacademy@hotmail.com فون نمبر 9901637282/226334 پر مطلع کریں۔ تعلیمی کنونشن کی تیاری کے لئے بھٹکل و اطراف اور ہندو بیرون ہند پنجابی ممالک میں مقیم اہلیان بھٹکل پر مشتمل متعدد کمیٹیاں تشکیل دی گئی ہیں جو الحمد للہ تیاریوں میں مصروف ہیں۔ ان تمام پروگراموں سے امید ہے کہ انشاء اللہ اس علمی و دینی کاروان کو نئے عزم و حوصلے کے ساتھ دعوتی اور دینی و تعلیمی میدان میں آگے بڑھنے میں مدد ملے گی۔ اس تعلیمی و دعوتی کنونشن کی کامیابی کے لئے قارئین سے خصوصی دعاؤں کی درخواست ہے۔ المحسن محمد الیاس ندوی (کنوینر پچاس سالہ تعلیمی کنونشن)

بھٹکل (انڈیا) اسلامیات کے امتحانات میں 64 ہزار سے زائد مسلم وغیر مسلم طلباء کی شرکت

بھٹکل (۳ فروری) حضرت مولانا ابوالحسن علی ندوی اسلامک اکیڈمی بھٹکل (کرناٹک) کے زیر اہتمام بشمول انڈوان و گوبار ڈھال مشرقی ریاستیں پورے ملک کے مختلف صوبوں کے 335 سینٹروں اور اسکولوں و کالجس میں اسلامیات کے امتحانات برائے سال 2011/12 یکم فروری ۲۰۱۲ء بروز بدھ منعقد ہوئے، امسال الحمد للہ ان امتحانات میں جملہ سینٹروں میں 64714 شریک ہوئے جن میں سے 35 سینٹروں میں جملہ ڈیڑھ ہزار سے زائد غیر مسلم طلباء بھی تھے، واضح رہے کہ آریزی کے زیر اہتمام اسکول و کالجس کے طلباء کیلئے گذشتہ گیارہ سال سے جاری یہ سلسلہ الحمد للہ اب پورے ملک میں پھیل چکا ہے اور بیرون ملک سنگا پور، ملیشیا، نیپال، اور سری لنکا میں بھی اس کے سینٹر قائم ہو چکے ہیں جبکہ اس کی ابتداء 2001ء میں مقامی طور پر 350 کی تعداد سے شروع ہوئی تھی اور گذشتہ سال اس میں شریک طلباء کی تعداد 57 ہزار سے زائد تھی، اکیڈمی کے بانی و جنرل سکریٹری مولانا محمد الیاس ندوی بھٹکل کے مطابق سال بہ سال طلباء کی تعداد میں بے پناہ اضافہ محض اللہ کے فضل و کرم اور اسلامی تعلیمات کی طرف طلباء دوسرے پرستوں کی رغبت و دلچسپی کا نتیجہ ہے، ان امتحانات میں شریک ہر چالیس طلباء کے گروپ میں اول دوم سوم آنے والوں کو، گولڈ میڈل، گولڈ میڈل و سلور میڈل اور سرٹیفکیٹ سے نوازا جاتا ہے جس سے ترغیب پا کر ہر سال اس میں شریک ہونے والے غیر مسلم طلباء کی تعداد میں بھی اضافہ ہو رہا ہے اور حیرت کی بات ہے کہ ملک کے بعض اسکولوں میں گولڈ میڈل غیر مسلم طلباء و طالبات حاصل کر رہے ہیں، اسلامیات کی کتابوں میں بیک وقت دس مضامین قرآن، حدیث، فقہ، سیرت عقائد، اسلامی تاریخ و اخلاقیات وغیرہ کا احاطہ کیا گیا ہے اس میں ہر مضمون کا تحریری و تقریری امتحان لیا جاتا ہے، امسال ملک کے ان 65 ہزار طلباء میں سے امتیازی نمبرات سے کامیاب طلباء میں انشاء اللہ گولڈ و سلور میڈل تقسیم کئے جائیں گے، ضرورت اس بات کی ہے مسلمانوں کے ماتحت چلنے ہر اسکول و کالج میں یہ نصاب اور امتحانات کا یہ سلسلہ جاری ہوتا کہ نئی نسل عصری علوم میں مہارت کے ساتھ اسلام و ایمان کی مبادیات سے واقف ہو جائے اور اسلام پر ان کا اعتماد بحال رہے بلکہ مزید مستحکم اور پختہ ہو جائے۔ (رپورٹ: محمد افضل ندوی، ناظم امتحانات اسلامیات)